

आदिवासी घटक कार्यक्रम-मुख्य लेखाशीर्ष
२२५१, सचिवालयीन-सामाजिक सेवा या अंतर्गत
ई-गव्हर्नन्स प्रकल्पाची अंमलबजावणी (कार्यक्रम)
या योजनेसाठी सन २०२५-२६ या आर्थिक
वर्षाकरीता निधी वितरीत करण्याबाबत.
(लेखाशीर्ष २२५१ ०८४८)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२५/प्र.क्र.०२/कार्यासन ६
मंत्रालय (विस्तार), मुंबई-४०० ०३२
दिनांक :- ०२ जूलै, २०२५.

वाचा :-

- १) वित्त विभाग, शासन परिपत्रक क्र. अर्थसं-२०२५/प्र.क्र. ४४/अर्थ-३, दि.०७.०४.२०२५.
- २) आयुक्त, आदिवासी विकास, नाशिक यांचे पत्र क्र.नियो-२०२५/प्र.क्र.२७/का.५(१), दि.१५.०४.२०२५.
- ३) आदिवासी विकास विभाग, शासन पत्र क्र.बीयुडी२०२३/प्र.क्र.१४५/का-६, दि.२८.०४.२०२५.
- ४) आदिवासी विकास विभागाची नस्ती क्र. बीयुडी-२०२५/प्र.क्र. ७४/कार्या-६.

प्रस्तावना :-

आदिवासी घटक कार्यक्रमांतर्गत I PASS प्रणालीच्या धर्तीवर जिल्हा वार्षिक आदिवासी घटक कार्यक्रम करीता (I TACS) राज्यस्तरीय संगणक प्रणाली तयार करावयाची कार्यवाही आयुक्त, आदिवासी विकास, नाशिक यांच्या स्तरावरून सुरु आहे. या अनुषंगाने महाआयटी, मुंबई यांनी आयुक्त आदिवासी विकास नाशिक यांना रु.३५.९१२५२ लाख इतक्या किंमतीचे अंदाजपत्रक सादर केले होते. सदर अंदाजपत्रकास आयुक्त, आदिवासी विकास, नाशिक यांच्या दि.२९.०४.२०२५ रोजीच्या आदेशान्वये प्रशासकीय मान्यता दिलेली आहे. त्यास अनुसरून आयुक्त, आदिवासी विकास, नाशिक यांनी ई-गव्हर्नन्स प्रकल्पाची अंमलबजावणी (लेखाशीर्ष २२५१०८४८) या योजनेखाली सन २०२५-२६ या आर्थिक वर्षाच्या अर्थसंकल्पित तरतूदीतून वितरणासाठी निधी उपलब्ध करून देण्याबाबत वित्त विभागास प्रस्ताव सादर करण्यात आला होता. सदर प्रस्तावास वित्त विभागाने दिलेल्या मान्यतेस अनुसरून निधी वितरणाची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत मागणी क्र.टी-४ मध्ये मुख्य लेखाशीर्ष २२५१, सचिवालयीन-सामाजिक सेवा या अंतर्गत ई-गव्हर्नन्स प्रकल्पाची अंमलबजावणी या योजनेंतर्गत I PASS प्रणालीच्या धर्तीवर जिल्हा वार्षिक आदिवासी घटक कार्यक्रम करीता (I TACS) राज्यस्तरीय संगणक प्रणाली तयार करण्यासाठी खालीलप्रमाणे निधी वितरीत व खर्च करण्यास मान्यता देण्यात येत आहे.

(रु.लाखात)

योजनेचे नाव	लेखाशीर्ष	बाब	सन २०२५-२६ साठी अर्थसंकल्पित तरतूद	सदर शा.नि. अन्वये वितरीत करण्यात येत असलेला निधी
१	२	३	४	५
संगणक खर्च	२२५१ ०८४८	१७, संगणक खर्च	३००.००	३५.९११५२

२. उपरोक्त प्रमाणे एकूण रु.३५.९११५२ लाख (अक्षरी रुपये पस्तीस लाख एक्याण्णव हजार एकशे बावन्न फक्त) इतका निधी नियंत्रक अधिकारी तथा आयुक्त, आदिवासी विकास विभाग, नाशिक यांना अर्थसंकल्पिय निधी वितरण प्रणालीवर वितरीत करण्यात येत आहे.

३. सदर शासन निर्णयान्वये वितरीत करण्यात आलेला निधी खर्च करताना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तिय नियम तसेच वित्त विभागाच्या संदर्भाधीन क्र. १ च्या शासन परिपत्रकांतील दिलेल्या निर्देशांचे काटेकोरपणे पालन करावे.

४. सदर शासन निर्णय वित्त विभागाच्या संदर्भाधीन क्र.१ येथील शासन परिपत्रकांतील तरतुदींस अनुसरून तसेच वित्त विभागाने प्रशासकीय विभागांना प्रदान केलेल्या अधिकारास अनुसरून व ई-ऑफिस नस्ती क्र.१०९३२६० वर वित्त विभागाचा अनौपचारिक, नोट क्र.२०-२५, वर दि.२५.०६.२०२५ अन्वये दिलेल्या मान्यतेन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७०२१२०३५७९९२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र दे. भवारी)
कार्यासन अधिकारी, महाराष्ट्र शासन

प्रत,

१. सचिव, आदिवासी विकास विभाग यांचे स्वीय सहायक, मंत्रालय, मुंबई.
२. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
३. आयुक्त, आदिवासी विकास, नाशिक
४. अधिदान व लेखाधिकारी, मुंबई.
५. निवासी लेखा परिक्षा अधिकारी, मुंबई.
६. वित्त विभाग, मंत्रालय, मुंबई.
७. कार्यासन-६, आदिवासी विकास विभाग, मंत्रालय, मुंबई (निवडनस्ती).